



स्थानीय सरकार
हेलम्बु गाउँपालिका
गाउँ कार्यपालिकाको कार्यालय
हेलम्बु, सिन्धुपाल्चोक
बागमती प्रदेश, नेपाल

प.स:- २०७८।०७९ (शिक्षा, युवा तथा खेलकूद शाखा)
च.नं:-



मिति: २०७८।०९।२७

विषय: जानकारी सम्बन्धमा ।

श्री विद्यालयहरु (सवै),
हेलम्बु गाउँपालिका, सिन्धुपाल्चोक ।

मिति २०७८-०९-२५ गते नेपाल सरकार, कोभिड-१९ संकट व्यवस्थापन समन्वय केन्द्रको बैठकको सिफारिस नं. ५ तथा मिति २०७८-०९-२६ गतेको शिक्षा, विज्ञान तथा प्रविधि मन्त्रालयको प्रेस विज्ञप्ति अनुसार सवै सामुदायिक तथा सस्थागत आचारभुत र माध्यमिक विद्यालयहरुमा वार्षिक विदामा मिलान हुने गरि मिति २०७८ पौष २७ गते देखि माघ १५ गते सम्म विदा गर्नु हुन भनि गरिएको अनुरोधका आधारमा यस गाउँपालिका भित्र सञ्चालित सवै सामुदायिक तथा सस्थागत आचारभुत र माध्यमिक विद्यालयहरुले सोहि अनुसार गर्नु हुन साथै विदाको उक्त अवधिमा विद्यालयहरुको सिकाइ सहजिकरण निर्देशिका २०७७ ले गरेको व्यवस्था वमोजिम भर्चुअल (online) माध्यम बाट सञ्चालन गर्ने गरि प्रवन्ध गर्न समेत सम्बन्धित सवैको जानकारीको लागि यो सूचना प्रकासित गरिएको व्यहोरा अनुरोध छ ।

पुनरुच: विद्यालयहरुले सिकाइ सहजिकरण निर्देशिका २०७७ ले गरेको व्यवस्था वमोजिम भर्चुअल (online) माध्यम बाट सञ्चालन गरेको जानकारी यस गाउँपालिकाको शिक्षा, युवा तथा खेलकूद शाखामा गराउनु पर्ने छ ।

बोधार्थ :

श्री सूचना प्रविधि शाखा, हेलम्बु गाउँकार्यपालिकाको कार्यालय- यो सूचना यस गाउँपालिकाको Website, Facebook page मा upload गरिदिनु हुन ।

प्रकाश दत्त भट्ट
शिक्षा अधिकृत
प्रकाश दत्त भट्ट
शिक्षा अधिकृत



नेपाल सरकार

शिक्षा, विज्ञान तथा प्रविधि मन्त्रालय



सिंहदरवार,

काठमाडौं, नेपाल।

मिति: २०७८/०६/२६

पत्र संख्या:-

चलानी नं.:-

प्रेस विज्ञापि।

हालैका दिनहरूमा कोभिड-१९ को संक्रमण तीव्ररूपमा फैलिनुका साथै ओमिक्रोन भेरियन्टको संक्रमणको समेत पुष्टि भएका कारण विद्यार्थीको स्वास्थ्य, सुरक्षा तथा बचावको विषयलाई विशेष ध्यान दिई देशभरका सबै आधारभुत तथा माध्यमिक विद्यालयहरूमा वार्षिक विदामा मिलाउन हुने गरी यही २०७८ पौष २७ गते देखि २०७८ माघ १५सम्म विदा दिने निर्णय गरिएको छ । विदाको उक्त अवधिमा १२ वर्ष देखि १७ वर्ष उमेर समूहका विद्यार्थीहरूलाई सबै स्थानीय तहमा रहेको स्वास्थ्य चौकी माफेन्त खोप लगाउने कार्यक्रम रहेकोले विद्यालयसँग सम्पर्क गरी लोकिएको दिनमा खोपलगाउने कार्यमा आफ्ना बालबालिकाहरूलाई पठाउनुहुन सबै अभिभावकहरूमा अनुरोध छ । विदाको अवधिमा विद्यालयहरूले सिकाई सहजीकरण निर्देशिका २०७७ ले गरेको व्यवस्था बमोजिम विद्यार्थीको सिकाइमा आवश्यक सहजीकरण गर्ने प्रबन्ध मिलाउनुहुन तथा विध्विद्यालय र शैक्षिक प्रतिष्ठानहरूले पूर्व निर्धारित सेमेटर र वार्षिक परीक्षाका कार्यक्रमहरू जनस्वास्थ्य र सुरक्षाका मापदण्डहरू पूर्ण रूपमा पालना हुनेगरी जेड आकारमा बसाइ व्यवस्था गरी सञ्चालन गर्ने गरी प्रबन्ध गर्न समेत सम्बन्धित सबैको जानकारीको लागि यो सूचना प्रकाशित गरिएको व्यहोरा अनुरोध छ ।

दीपक शर्मा
२०७८/०६/२६

सहसचिव एवं प्रवक्ता



वैठकका सिफारिशहरू :

१. विश्व परिवेश र छिमेकी मुलुकहरूमा कोभिड १९ तीव्र रूपमा फैलिरहेको सन्दर्भलाई दृष्टिगत गरी सो को रोकथाम, नियन्त्रण र उपचारलाई थप प्रभावकारी बनाउन जनचेतना अभिवृद्धि, औषधि तथा औषधिजन्य सामानहरू छिटो छरितो माध्यमबाट खरिद तथा आपूर्ति व्यवस्थापन गर्न स्वास्थ्य तथा जनसंख्या मन्त्रालयलाई सिफारिश गर्ने ।
२. सार्वजनिक स्थलमा सबै प्रकारका राजनीतिक, तथा धेरै जना उपस्थित हुने गरी प्रशासनिक, सामाजिक एवम् त्यहि प्रकृतिको कार्यक्रम नगर्न आह्वान गर्ने । त्यस्तै नगरी नहुने नियमित कार्यक्रमको हकमा स्थानीय प्रशासनको अनुमति लिएर गर्ने व्यवस्था मिलाउने । अर्को सूचना नभएसम्म सार्वजनिक स्थलहरूमा २५ जनाभन्दा बढि भेला हुने गरी मेला, भेला तथा महोत्सवहरू आयोजना नगर्न नगराउन सबै स्थानीय प्रशासनलाई गृह मन्त्रालय मार्फत् लेखि पठाउन सिफारिश गर्ने ।
३. सार्वजनिक स्थानहरूमा (कार्यालय, होटल, रेष्टुरेण्ट, सिनेमा हल, रंगशाला, हवाईयात्रा, पार्क आदि) प्रवेश गर्दा अनिवार्य रूपमा कोभिड विरुद्धको Vaccine लगाएको कार्ड (मोबाइलमा फोटो भएपनि हुने) साथमा राख्ने र ति निकायहरूले खोप कार्ड हरेर मात्र प्रवेश दिने व्यवस्था मिलाउने गरी यही माघ ७ गतेदेखि लागु गर्ने व्यवस्थाका लागि सबै DCMC लाई गृह मन्त्रालय मार्फत् सिफारिश गर्ने ।
४. माघ ७ गतेदेखि सार्वजनिक सेवा प्राप्त गर्न खोप कार्ड अनिवार्य गर्ने ।
५. देशभरका सबै आधारभूत तथा माध्यमिक विद्यालयहरूले वार्षिक विदामा मिलान हुने गरी आगामी माघ १५ सम्म विदा दिन शिक्षा, विज्ञान तथा प्रविधि मन्त्रालय मार्फत् सूचना जारी गर्न सिफारिश गर्ने । विदाकै अवधिमा १२ वर्ष देखि १७ वर्षसम्मका विद्यार्थीहरूलाई र १८ वर्षभन्दा माथिका सबै उमेर समुहका पूर्ण खोप लगाउन बाँकी शिक्षक, कर्मचारी तथा अभिभावकहरूलाई खोप उपलब्ध गराउन स्वास्थ्य तथा जनसंख्या मन्त्रालयले आवश्यक खोप आपूर्ति गर्ने र जिल्ला खोप समन्वय समितिले प्राथमिकताका साथ अभियान संचालन गर्न सहजीकरण गर्ने । यस कार्यमा प्रदेश सरकारहरूले सहयोग र सहजिकरणका लागि प्रधानमन्त्री तथा मन्त्रिपरिषद् कार्यालय मार्फत् तथा सबै स्थानीय तहहरूलाई विगतमा झै आवश्यक सहयोग तथा सहजिकरण गर्न संघीय मामिला तथा सामान्य प्रशासन मन्त्रालय मार्फत् अनुरोध गर्ने ।
६. नेपाल प्रवेश बिन्दुमा एन्टिजेन परीक्षणको कार्यलाई थप प्रभावकारी बनाउने र त्यस्तो परीक्षणबाट Positive देखिएकाहरूलाई तत्काल संस्थागत आईसोलेसन (होल्डिङ सेन्टर, होटेल आदि) मा राख्न सम्बन्धित DCMC ले समन्वय गर्ने र विगतमा भएको अभ्यास अनुरूप भुक्तानी गर्ने स्रोत सुनिश्चताको लागि स्वास्थ्य तथा जनसंख्या मन्त्रालयले आवश्यक व्यवस्था मिलाउने ।



७. सार्वजनिक स्थानहरूमा निशुल्क एन्टीजन टेस्ट बुथहरू स्थापना गर्ने र नियमित खोप केन्द्रहरूमा खोपलाई अभियान कै रूपमा अगाडि बढाउने ।
८. विश्वविद्यालय र शैक्षिक प्रतिष्ठानका पूर्व निर्धारित सेमेष्टर र वार्षिक परीक्षाहरू जनस्वास्थ्य र सुरक्षाका मापदण्ड पालना हुने गरी जेड आकारमा बसाई व्यवस्था गरी सञ्चालन गर्न, परीक्षा केन्द्रमा मास्क र स्यानिटाइजरको प्रयोग अनिवार्य गर्न र भौतिक दूरीको प्रावधान कडाईका साथ परीपालना गर्ने व्यवस्था मिलाउन शिक्षा, विज्ञान तथा प्रविधि मन्त्रालयलाई सिफारिश गर्ने ।
९. पर्यटन, संस्कृति तथा नागरिक उड्डयन मन्त्रालयले आन्तरिक तथा अन्तर्राष्ट्रिय विमानस्थलमा यात्रुको भिडभाड कम हुने गरि उडान तालिका मिलाउने र माघ ७ गते पछि आन्तरिक उडानमा खोप कार्ड हुने यात्रुलाई मात्र बोर्डिङ पास उपलब्ध गराउने व्यवस्था मिलाउने ।
१०. नेपाल सरकारबाट २०७८।८।१३ र २०७८।१।८ मा जारी आदेशलाई अध्यागमन विभागबाट ट्राभल एडभाइजरी जारी गर्दा देहाय अनुसार थप स्पष्ट पार्ने ।
 - क. पूर्ण मात्रा खोप लगाएको र बोर्डिङ पास जारी हुनु भन्दा ७२ घण्टा भित्रको PCR Negative भएको यात्रुलाई विदेशबाट नेपाल प्रवेशको लागि सम्बन्धित वायुसेवाले बोर्डिङ पास जारी गर्ने ।
 - ख. कोभिड-१९को नयाँ ओमिक्रोन भेरियन्टको पहिलो पटक संक्रमण पहिचान भएका दक्षिण अफ्रिका लगायत ९ (नौ) देशहरूबाट नेपाल आउने वा ती मुलुकहरूमा ट्रान्जिट बनाई नेपाल यात्रा गर्ने नेपाली नागरिक, कूटनीतिक तथा अफिसियल राहदानी वाहक वा आवासीय प्रवेष्टा प्राप्त यात्रुहरूको हकमा मात्र क्वारेण्टिन तथा आईसोलेसनको व्यवस्था लागू हुने ।
११. अध्यागमन विभागले ट्राभल एडभाइजरी सूचना जारी गर्दा गृह मन्त्रालय, संस्कृति, पर्यटन तथा नागरिक उड्डयन मन्त्रालय र परराष्ट्र मन्त्रालयसंग समन्वय गर्ने । त्यस्तो सूचनामा जारी भएको निश्चित मिति, समय र अवधी (duration) पछि मात्र लागू गर्ने व्यवस्था मिलाउने ।
१२. कोभिड-१९ संक्रमणको स्थानीय अवस्था हेरी जोखिम नियन्त्रणका लागि स्मार्ट लकडाउन सम्बन्धी कार्यविधि, २०७८ र एकीकृत कोभिड-१९ रोकथाम, नियन्त्रण र उपचार कार्ययोजना, २०७८ कार्यान्वयनलाई थप प्रभावकारी बनाउन सम्बन्धित प्रमुख जिल्ला अधिकारीहरूलाई गृह मन्त्रालय मार्फत् निर्देशित गर्ने ।
१३. समाजमा ओमिक्रोन लगायतका भेरियन्टको प्रभाव र ध्यान दिनुपर्ने विषयमा स्वास्थ्य क्षेत्रका विभिन्न व्यक्तित्वहरू मार्फत नागरिक स्तरमा सकारात्मक सूचना जानकारी उपलब्ध गराउने कार्यमा स्वास्थ्य तथा जनसंख्या मन्त्रालयले थप पहल गर्ने ।